


షోడశబ్ద సుందరకాండపాఠ్యబహుళీ
పాఠ్య పాఠ్య - 09.05.2021

రా	ఘ	వ	స్వ	ప	ద	ద్వం	ద్వం
2	4	4	1	1	8	4	4

ద	ద్యా	ద	మి	త	వై	భ	వమ్
8	1	8	5	6	4	4	4



పాఠ్యం చేయవలసిన సర్గలు : 04

సర్గ సంఖ్యలు

21, 22, 23, 24 సర్గలు

పాఠ్యం శ్లోకాల సంఖ్య

149 శ్లోకాలు

అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, దాసస్య, కార్యనిర్వాహకస్య చ, శ్రీమదాంజనేయస్వామినః, ప్రసాదేన, అస్మిన్, సర్వజగదుపద్రవకాలే, ప్రపంచశాంత్యర్థం, అపి చ, కరోనా నామక, నూతనవ్యాధి, ప్రభావజనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహెలూమపారాయణ, ప్రవచనాది రూపాణాం, నానావిధానాం, వేదోక్తకార్యక్రమాణాం, అపి చ, సామాజిక, వైద్యకీయ, ఆర్థికసహాయాదిరూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్సాసిద్ధ్యర్థం, పూర్వోక్త, తత్తత్సేవారూపకర్తృణాం, తన్నిర్వాహకాణాం, తత్పరిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థం, అపి చ, తత్తత్సేవకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధిసిద్ధ్యర్థం, ఇతోధిక, హనుమత్ప్రసాదసిద్ధ్యర్థం చ, అక్షరలక్షాత్మక, సీతా లక్షణ హనుమత్సమేత, శ్రీరామమూలమంత్రానుష్ఠాన, తర్పణ, హెలూమపూర్వకం,

“రాఘవస్య పదద్వంద్వం, దద్యాదమితవైభవమ్”

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, శ్రీమత్సుందరకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గపారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రఘుప్రార్థన

రామాయ రామభద్రాయ రామచంద్రాయ వేధసే !
రఘునాథాయ నాథాయ సీతాయాః పతయే నమః !! 1 !!

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం !
రామాయణమహామాలారత్నం వందేఽనిలాత్మజమ్ !! 2 !!

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ !
ఆరుహ్య కవితాశాఖాం వందే వాల్మీకి కోకిలమ్ !! 3 !!

శ్రీహనుమతే నమః

అథ శ్రీమద్రామాయణే ఆదికాండే సుందరకాండే ఏకవింశసర్గః

రామభద్ర మహేష్వాస రఘువీరస్సపోత్తమ !
భో దశాస్వాంతకాఽస్మాకం రక్షాం దేహి శ్రియం చ తే !!
తస్య తద్వచనం శ్రుత్వా సీతా రౌద్రస్య రక్షసః ।
ఆర్తా దీనస్వరా దీనం ప్రత్యువాచ శనైర్వచః ॥ 21. 1 ॥ (2 సార్లు)
దుఃఖార్తా రుదతీ సీతా వేపమానా తపస్వినీ ।
చింతయంతీ వరారోహా పతిమేవ పతివ్రతా ।
తృణమంతరతః కృత్వా ప్రత్యువాచ శుచిస్మితా ॥ 21. 2 ॥
నివర్తయ మనో మత్తః స్వజనే క్రియతాం మనః ।
న మాం ప్రార్థయితుం యుక్తం సుసిద్ధిమివ పాపకృత్ ॥ 21. 3 ॥
అకార్యం న మయా కార్యమ్ ఏకపత్న్యా విగర్హితమ్ ।
కులం సంప్రాప్తయా పుణ్యం కులే మహతి జాతయా ॥ 21. 4 ॥

ఏవముక్త్యా తు వైదేహీ రావణం తం యశస్వినీ ।
రాక్షసం పృష్టతః కృత్వా భూయో వచనమబ్రవీత్ ॥ 21.5 ॥

నాహమౌపయికి భార్యా పరభార్యా సతీ తవ ।
సాధుధర్మమవేక్షస్య సాధు సాధువ్రతం చర ॥ 21.6 ॥

యథా తవ తథాఽన్యేషాం దారా రక్ష్యా నిశాచర ।
ఆత్మానముపమాం కృత్వా స్వేషు దారేషు రమ్యతామ్ ॥ 21.7 ॥

అతుష్టం స్వేషు దారేషు చపలం చలితేంద్రియమ్ ।
నయంతి నికృతిప్రజ్ఞం పరదారాః పరాభవమ్ ॥ 21. 8 ॥

ఇహ సంతో న వా సంతి సతో వా నానువర్తసే ।
తథా హి విపరీతా తే బుద్ధిరాచారవర్జితా ॥ 21.9 ॥

వచో మిథ్యాప్రణీతాత్మా పథ్యముక్తం విచక్షణైః ।
రాక్షసానామభావాయ త్వం వా న ప్రతిపద్యసే ॥ 21.10 ॥

అకృతాత్మానమాసాద్య రాజానమనయే రతమ్ ।
సమృద్ధాని వినశ్యన్తి రాష్ట్రాణి నగరాణి చ ॥ 20. 11 ॥

తథేయం త్వం సమాసాద్య అంకా రత్నైషుసంకులా ।
అపరాధాత్తవైకస్య నచిరాద్వినశిష్యతి ॥ 21. 12 ॥

స్వకృతైర్హన్యమానస్య రావణాదీర్ఘదర్శినః ।
అభినందంతి భూతాని వినాశే పాపకర్మణః ॥ 21. 13 ॥

ఏవం త్వం పాపకర్మాణం వక్ష్యన్తి నికృతా జనాః ।
దిష్ట్యైతద్వ్యసనం ప్రాప్తః రౌద్ర ఇత్యేవ హర్షితాః ॥ 21.14 ॥

శక్యా లోభయితుం నాహమ్ ఐశ్వర్యేణ ధనేన వా ।
అనన్యా రాఘవేణాహం భాస్కరేణ ప్రభా యథా ॥ 21.15 ॥

ఉపధాయ భుజం తస్య లోకనాథస్య సత్కృతమ్ ।
కథం నామోపధాస్యామి భుజమన్యస్య కస్యచిత్ ॥ 21.16 ॥

అహమౌపయికి భార్యా తస్మైవ వసుధాపతేః ।
వ్రతస్నాతస్య ధీరస్య విద్యేవ విదితాత్మనః ॥ 21. 17 ॥

సాధు రావణ రామేణ మాం సమానయ దుఃఖితామ్ ।
వనే వాశితయా సార్థం కరేణ్యేవ గజాధిపమ్ ॥ 21. 18 ॥

మిత్రమౌపయికం కర్తుం రామస్నానం పరిప్పతా ।
వధం చానిచ్ఛతా ఘోరం త్వయాఽసౌ పురుషర్షభః ॥ 21. 19 ॥

విదితస్య హి ధర్మజ్ఞః శరణాగతవత్సలః ।
తేన మైత్రీ భవతు తే యది జీవితమిచ్ఛసి ॥ 21. 20 ॥

ప్రసాదయస్య త్వం చైనం శరణాగతవత్సలమ్ ।
మాం చాస్మై ప్రయతో భూత్వా నిర్యాతయితుమర్హసి ॥ 21.21 ॥

ఏవం హి తే భవేత్ స్వస్తి సమ్రుదాయ రఘూత్తమే ।
అన్యథా త్వం హి కుర్వాణః వధం ప్రాప్యసి రావణ ॥ 21.22 ॥

వర్ణయేద్వజ్రముత్సృష్టం వర్ణయేదన్తకశ్చిరమ్ ।
త్వద్విధం తు న సంక్రుద్ధః లోకనాథస్య రాఘవః ॥ 21. 23 ॥

రామస్య ధనుషశ్చబ్దం శ్రోష్యసి త్వం మహాస్వనమ్ ।
శతక్రతువిస్ఫుట్టస్య నిర్హోషమశనేరివ ॥ 21. 24 ॥

ఇహ శీఘ్రం సుపర్వాణః జ్వలితాస్యా ఇవోరగాః ।
ఇషవో నిపతిష్యన్తి రామలక్ష్మణలక్షణాః ॥ 21. 25 ॥

రక్షాంసి పరినిఘ్నన్తః పుర్యామస్యాం సమన్తతః ।
అసమ్పాతం కరిష్యన్తి పతన్తః కంకవాససః ॥ 21. 26 ॥

రాక్షసేంద్రమహాసర్పాన్ స రామగరుడో మహాన్ ।
ఉద్ధరిష్యతి వేగేన వైవతేయ ఇవోరగాన్ ॥ 21. 27 ॥

అపనేష్యతి మాం భర్తా త్వత్తశ్శీఘ్రమరిందమః ।
అసురేభ్యశ్శ్రియం దీప్తాం విష్ణుస్త్రిభిరివ క్రమైః ॥ 21.28 ॥

జనస్థానే హతస్థానే నిహతే రక్షసాం బలే ।
అశక్తేన త్వయా రక్షః కృతమేతదసాధు వై ॥ 21.29 ॥

ఆశ్రమం తు తయోశ్శూన్యం ప్రవిశ్య నరసింహయోః ।
గోచరం గతయోర్భ్రాత్రోః అపనీతా త్వయా ధమ ॥ 21.30 ॥

న హి గంధముపాఘ్రూయ రామలక్ష్మణయోస్త్యయా ।
శక్యం సందర్శనే స్థాతుం శునా శార్దూలయోరివ ॥ 21.31 ॥

తస్య తే విగ్రహే తాభ్యాం యుగగ్రహణమస్థిరమ్ ।
వృత్రస్యేవేంద్రబాహుభ్యాం బాహోరేకస్య నిగ్రహః ॥ 21.32 ॥

క్షిప్రం తవ స నాథో మే రామస్సామిత్రిణా సహ ।
తోయమల్పమివాదిత్యః ప్రాణానాదాస్యతే శరైః ॥ 21. 33 ॥

గిరిం కుబేరస్య గతోఽపథాయ వా
సభాం గతో వా వరుణస్య రాజ్ఞః ।
అసంశయం దాశరథేర్ష మోక్ష్యసే
మహాద్రుమః కాలహతోఽశనేరివ ॥ 21. 34 ॥ (2 సార్లు)

రామభద్ర మహేష్వాస రఘువీరన్యపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీమద్రామాయణే ఆదికావ్యే సున్దరకాణ్డే ఏకవింశతర్గః

అథ శ్రీమద్రామాయణే ఆదికావ్యే సున్దరకాణ్డే ద్వావింశతర్గః
రామభద్ర మహేష్వాస రఘువీరన్యపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!

సీతాయా వచనం శ్రుత్వా పరుషం రాక్షసాధిపః ।
ప్రత్యువాచ తతస్సీతాం విప్రియం ప్రియదర్శనామ్ ॥ 22.1॥ (2 సార్లు)

యథా యథా సాన్త్యయితా వశ్యః స్త్రీణాం తథా తథా ।
యథా యథా ప్రియం వక్తా పరిభూతస్తథా తథా ॥ 22.2 ॥

సన్నియచ్ఛతి మే క్రోధం త్వయి కామస్సముత్థితః ।
ద్రవతోఽ మార్గమాసాద్య హయానివ సుసారథిః ॥ 22.3 ॥

వామః కామో మనుష్యాణాం యస్మిన్ కిల నిబధ్యతే ।
జనే తస్మిన్స్త్యనుక్రోశః స్నేహశ్చ కిల జాయతే ॥ 22.4 ॥

ఏతస్మాత్కారణాన్న త్వాం ఘాతయామి వరాననే ।
వధార్హామవమానార్హాం మిథ్యా ప్రవ్రజితే రతామ్ ॥ 22.5 ॥

పరుషాణీహ వాక్యాని యాని యాని బ్రవీషి మామ్ ।
తేషు తేషు వధో యుక్తః తవ మైథిలి దారుణః ॥ 22. 6 ॥

ఏవముక్త్యా తు వైదేహీం రావణో రాక్షసాధిపః ।
క్రోధసంరమ్భసంయుక్తః సీతాముత్తరమబ్రవీత్ ॥ 22.7 ॥

ద్వా మాసౌ రక్షితవ్యా మే యోఽవధిస్తే మయా కృతః ।
తతశ్చయనమారోహ మమ త్వం వరవర్ణిని ॥ 22.8 ॥

ఊర్ధ్వం ద్వాభ్యాం తు మాసాభ్యాం భర్తారం మామనిచ్ఛతీమ్ ।
మమ త్వాం ప్రాతరాశార్థమ్ ఆరభన్తే మహానసే ॥ 22.9 ॥

తాం తర్జ్వమానాం సంప్రేక్ష్య రాక్షసేంద్రేణ జానకీమ్ ।
దేవగంధర్వకన్యాస్తాః విషేదుర్వికృతేక్షణాః ॥ 22.10 ॥

ఓష్ఠప్రకారైరపరాః వక్త్రనేత్రైస్తథాఽపరాః ।
సీతామాశ్వాసయామాసుః తర్జ్జితాం తేన రక్షసా ॥ 22.11 ॥

తాభిరాశ్వాసితా సీతా రావణం రాక్షసాధిపమ్ ।
ఉవాచాత్మహితం వాక్యం వృత్తశౌణ్డీర్యగర్వితమ్ ॥ 22.12 ॥

నూనం న తే జనః కశ్చిత్ అస్తి నిశ్చేయసే స్థితః ।
నివారయతి యో న త్వాం కర్మణోఽస్మాద్విగర్హితాత్ ॥ 22.13 ॥

మాం హి ధర్మాత్మనః పత్నీం శచీమివ శచీపతేః ।
త్వదన్యస్త్రిషు లోకేషు ప్రార్థయేన్మనసాఽపి కః ॥ 22.14 ॥

రాక్షసాధమ రామస్య భార్యామమితతేజసః ।
ఉక్తవానసి యచ్ఛాపం క్వ గతస్తస్య మోక్ష్యసే ॥ 22.15 ॥

యథా దృష్టశ్చ మాతంగః శశశ్చ సహితో వనే ।
తథా ద్విరదవద్రామః త్వం నీచ శశవత్ స్మృతః ॥ 22.16 ॥

స త్వమిక్ష్వాకునాథం వై క్షీపన్నిహ న లజ్జసే ।
చక్షుషోర్విషయం తస్య న తావదుపగచ్ఛసి ॥ 22.17 ॥

ఇమే తే నయనే క్రూరే విరూపే కృష్ణపింగలే ।
క్షితా న పతితే కస్మాత్ మామనార్య నిరీక్షతః ॥ 22.18 ॥

తస్య ధర్మాత్మనః పత్నీం స్నుషాం దశరథస్య చ ।
కథం వ్యాహరతో మాం తే న జిహ్వో వ్యవశీర్యతే ॥ 22.19 ॥

అసన్దేశాత్తు రామస్య తపసశ్చానుపాలనాత్ ।
న త్వాం కుర్మి దశగ్రీవ భస్మ భస్మార్హ తేజసా ॥ 22.20 ॥

నాపహర్తుమహం శక్యా తస్య రామస్య ధీమతః ।
విధిస్తవ వధార్థాయ విహితో నాత్ర సంశయః ॥ 22.21 ॥

శూరేణ ధనదభ్రాత్రా బలైః సముదితేన చ ।
అపోహ్య రామం కస్మాద్ధి దారచౌర్యం త్వయా కృతమ్ ॥ 22.22 ॥

సీతాయా వచనం శ్రుత్వా రావణో రాక్షసాధిపః ।
వివృత్య నయనే క్రూరే జానకీమన్వవైక్షత ॥ 22.23 ॥

నీలజీమూతసంకాశః మహాభుజశిరోధరః ।
సింహసత్త్వగతిశ్శ్రీమాన్ దీప్తజిహ్వోగ్రలోచనః ॥ 22.24 ॥

చలాగ్రముకుటప్రాంశుః చిత్రమాల్యానులేపనః ।
రక్తమాల్యామ్బరధరః తప్తాంగదవిభూషణః ॥ 22.25 ॥

శ్రోణీసూత్రేణ మహతా మేచకేన సుసంవృతః ।
అమృతోత్పాదనద్దేన భుజగేనేవ మందరః ॥ 22.26 ॥

తాభ్యాం స పరిపూర్ణాభ్యాం భుజాభ్యాం రాక్షసేశ్వరః ।
శుశుభేఽచలసంకాశః శృంగాభ్యామివ మందరః ॥ 22.27 ॥

తరుణాదిత్యవర్ణాభ్యాం కుణ్డలాభ్యాం విభూషితః ।
 రక్తపల్లవపుష్పాభ్యామ్ అశోకాభ్యామివాచలః ॥ 22. 28 ॥

స కల్పవృక్షప్రతిమః వసన్త ఇవ మూర్తిమాన్ ।
 శ్మశానచైత్యప్రతిమః భూషితోఽపి భయంకరః ॥ 22.29 ॥

అవేక్షమాణో వైదేహీం కోపసంరక్తలోచనః ।
 ఉవాచ రావణస్సీతాం భుజంగ ఇవ నిశ్చ్యుసన్ ॥ 22. 30 ॥

అనయేనాభిసంపన్నమ్ అర్థహీనమనువ్రతే ।
 నాశయామ్యహమద్య త్వాం సూర్యస్సంధ్యామివౌజసా ॥ 22.31 ॥

ఇత్యుక్త్వా మైథిలీం రాజా రావణశ్శత్రురావణః ।
 సందిదేశ తతస్సర్వాః రాక్షసీర్హిరదర్శనాః ॥ 22. 32 ॥

ఏకాక్షీమేకకర్ణాం చ కర్ణప్రవరణాం తథా ।
 గోకర్ణిం హస్తీకర్ణిం చ లమ్బకర్ణిమకర్ణికామ్ ॥ 22. 33 ॥

హస్తీపాద్యశ్వపాద్యా చ గోపాదీం పాదచూలికామ్ ।
 ఏకాక్షీమేకపాదీం చ పృథుపాదామపాదికామ్ ॥ 22. 34 ॥

అతిమాత్రశిరోగ్రీవామ్ అతిమాత్రకుచోదరీమ్ ।
 అతిమాత్రాస్యనేత్రాం చ దీర్ఘజిహ్వమజిహ్వికామ్ ॥ 22.35 ॥

అనాసికాం సింహముఖీం గోముఖీం సూకరీముఖీమ్ ।
 యథా మద్యశగా సీతా క్షిప్రం భవతి జానకీ ।
 తథా కురుత రాక్షస్యః సర్వాః క్షిప్రం సమేత్య చ ॥ 22.36 ॥

ప్రతిలోమానులోమైశ్చ సామదానాదిభేదనైః ।
 ఆవర్ణయత వైదేహీం దణ్డాస్యోద్యమనేన చ ॥ 22. 37 ॥

ఇతి ప్రతిసమాదిశ్య రాక్షసేంద్రః పునః పునః ।
 కామమన్యు పరీతాత్మా జానకీం పర్యతర్జయత్ ॥ 22. 38 ॥

ఉపగమ్య తతః క్షిప్రం రాక్షసీ ధాన్యమాలినీ ।
 పరిష్యజ్య దశగ్రీవమ్ ఇదం వచనమబ్రవీత్ ॥ 22. 39 ॥

మయా క్రీడ మహారాజ సీతయా కిం తవానయా ।
 వివర్ణయా కృపణయా మానుష్యా రాక్షసేశ్వర ॥ 22. 40 ॥

నూనమస్యా మహారాజ న దివ్యాన్ భోగసత్తమాన్ ।
 విదధాత్యమరశ్రేష్ఠః తవ బాహుబలార్జితాన్ ॥ 22. 41 ॥

అకామాం కామయానస్య శరీరముపతప్యతే ।
 ఇచ్ఛన్తిం కామయానస్య ప్రీతిర్భవతి శోభనా ॥ 22. 42 ॥

ఏవముక్తస్తు రాక్షస్యా సముత్క్షిప్తస్తతో బలీ ।
 ప్రహసన్మేఘసంకాశః రాక్షసస్య న్యవర్తత ॥ 22. 43 ॥

ప్రస్థితస్య దశగ్రీవః కమ్పయన్నివ మేదినీమ్ ।
 జ్వలద్భాస్కరవర్ణాభం ప్రవివేశ నివేశనమ్ ॥ 22. 44 ॥

దేవగంధర్వకన్యాశ్చ నాగకన్యాశ్చ సర్వతః ।
 పరివార్య దశగ్రీవం వివిశుస్తం గృహోత్తమమ్ ॥ 22. 45 ॥

స మైథిలీం ధర్మ పరామవస్థితాం
 ప్రవేషమానాం పరిభర్త్య రావణః ।
 విహాయ సీతాం మదనేన మోహితః
 స్వమేవ వేశ్య ప్రవివేశ భాస్వరమ్ ॥ 22. 46 ॥ (2 సార్లు)

రామభద్ర మహేష్వాస రఘువీరనృపోత్తమ !

భో దశస్యాన్తకాఽస్మాకం రక్షాం దేహి శ్రియం చ తే !!

ఇత్యార్షే శ్రీమద్రామాయణే ఆదికావ్యే సున్దరకాణ్డే ద్వావింశతస్కంః

అథ శ్రీమద్రామాయణే ఆదికావ్యే సున్దరకాణ్డే త్రయోవింశతస్కంః

రామభద్ర మహేష్వాస రఘువీరనృపోత్తమ !

భో దశస్యాన్తకాఽస్మాకం రక్షాం దేహి శ్రియం చ తే !!

ఇత్యుక్త్యా మైథిలీం రాజా రావణశ్శత్రురావణః ।

సందిశ్య చ తతస్సర్వాః రాక్షసీర్నిర్జగమ హా ॥ 23.1 ॥ (2 సార్లు)

నిష్క్రాంతే రాక్షసేంద్రే తు పునరన్తఃపురం గతే ।

రాక్షస్యో భీమరూపాస్తాః సీతాం సమభిదుద్రువుః ॥ 23.2 ॥

తతస్సీతాముపాగమ్య రాక్షస్యః క్రోధమూర్ఛితాః ।

పరం పరుషయా వాచా వైదేహీమిదమబ్రువన్ ॥ 23.3 ॥

పాలస్త్యస్య వరిష్ఠస్య రావణస్య మహాత్మనః ।

దశగ్రీవస్య భార్యాత్వం సీతే న బహుమన్యసే ॥ 23.4 ॥

తతస్త్వేకజటా నామ రాక్షసీ వాక్యమబ్రవీత్ ।

ఆమస్త్య క్రోధతామ్రాక్షీ సీతాం కరతలోదరీమ్ ॥ 23.5 ॥

ప్రజాపతీనాం షణ్ణాం తు చతుర్థో యః ప్రజాపతిః ।

మానసో బ్రహ్మణః పుత్రః పులస్త్య ఇతి విశ్రుతః ॥ 23.6 ॥

పులస్త్యస్య తు తేజస్వీ మహర్షిర్మానసస్సుతః ।

నామ్నా స విశ్రవా నామ ప్రజాపతి సమప్రభః ॥ 23.7 ॥

తస్య పుత్రో విశాలాక్షి రావణశ్శత్రురావణః ।

తస్య త్వం రాక్షసేంద్రస్య భార్యా భవితుమర్హసి ॥ 23.8 ॥

మయోక్తం చారుసర్వాంగి వాక్యం కిన్నానుమన్యసే ।

తతో హరిజటా నామ రాక్షసీ వాక్యమబ్రవీత్ ।

వివర్త్య నయనే కోపాత్ మార్జారసదృశేక్షణా ॥ 23.9 ॥

యేన దేవాస్త్రయస్త్రింశత్ దేవరాజశ్చ నిర్జితాః ।

తస్య త్వం రాక్షసేంద్రస్య భార్యా భవితుమర్హసి ॥ 23.10 ॥

తతస్తు ప్రఘసా నామ రాక్షసీ క్రోధమూర్ఛితా ।

భర్త్యయన్తీ తదా ఘోరమ్ ఇదం వచనమబ్రవీత్ ॥ 23.11 ॥

వీర్యోత్పిక్తస్య శూరస్య సంగ్రామేష్వనివర్తినః ।

బలినో వీర్యయుక్తస్య భార్యాత్వం కిం న అప్యసే ॥ 23.12 ॥

ప్రియాం బహుమతాం భార్యాం త్యక్త్వా రాజా మహాబలః ।

సర్వాసాం చ మహాభాగాం త్యాముపైష్యతి రావణః ॥ 23.13 ॥

సమృద్ధం స్త్రీసహస్రేణ నానారత్నోపశోభితమ్ ।

అంతఃపురం సముత్సృజ్య త్యాముపైష్యతి రావణః ॥ 23.14 ॥

అన్యా తు వికటా నామ రాక్షసీ వాక్యమబ్రవీత్ ॥ 23.15 ॥

అసక్యద్దేవతాయుద్ధే నాగగంధర్వదానవాః ।

నిర్జితాస్సమరే యేన స తే పార్శ్వముపాగతః ॥ 23.16 ॥

తస్య సర్వసమృద్ధస్య రావణస్య మహాత్మనః ।

కిమద్య రాక్షసేంద్రస్య భార్యాత్వం నేచ్ఛసేఽథమే ॥ 23.17 ॥

తతస్తు దుర్ముఖీ నామ రాక్షసీ వాక్యమబ్రవీత్ ।
 యస్య సూర్యో న తపతి భీతో యస్య చ మారుతః ।
 న వాతి స్మాయతాపాంగే కిం త్వం తస్య న తిష్ఠసి ॥ 23.18 ॥

పుష్పవృష్టిం చ తరవః ముముచుర్యస్య వై భయాత్ ।
 శైలాశ్చ సుభ్రూః పానీయం జలదాశ్చ యదేచ్ఛతి ॥ 23.19 ॥

తస్య వైర్యతరాజస్య రాజరాజస్య భామిని ।
 కిం త్వం న కురుషే బుద్ధిం భార్యార్థే రావణస్య హి ॥ 23.20 ॥

సాధు తే తత్త్వతో దేవి కథితం సాధు భామిని ।
 గృహాణ సుస్మితే వాక్యమ్ అన్యథా న భవిష్యసి ॥23.21॥ (2 సార్లు)

రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!

ఇత్యార్థే శ్రీమద్రామాయణే ఆదికావ్యే సుందరకాణ్డే త్రయోవింశసర్గః

అథ శ్రీమద్రామాయణే ఆదికావ్యే సుందరకాణ్డే చతుర్వింశసర్గః
 రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!

తతస్సీతాముపాగమ్య రాక్షస్యో వికృతాననాః ।
 పరుషం పరుషా నార్యః ఊచుస్తాం వాక్యమప్రియమ్ ॥ 24.1 ॥
 (2 సార్లు)

కిం త్వమన్తఃపురే సీతే సర్వభూతమనోహరే ।
 మహార్హశయనోపేతే న వాసమనుమన్యసే ॥ 24.2 ॥

మానుషీ మానుషస్వైవ భార్యాత్వం బహు మన్యసే ।
 ప్రత్యాహర మనో రామాత్ న త్వం జాతు భవిష్యసి ॥ 24.3 ॥

త్రైలోక్యవసుభోక్తారం రావణం రాక్షసేశ్వరమ్ ।
 భర్తారముపసంగమ్య విహరస్య యథాసుఖమ్ ॥ 24.4 ॥

మానుషీ మానుషం తం తు రామమిచ్ఛసి శోభనే ।
 రాజ్యాద్రుష్టమసిద్ధార్థం విక్లవం త్వమనిందితే ॥ 24.5 ॥

రాక్షసీనాం వచశ్చుత్వా సీతా పద్మనిభేక్షణా ।
 నేత్రాభ్యామశ్రుపూర్ణాభ్యామ్ ఇదం వచనమబ్రవీత్ ॥ 24.6 ॥

యదిదం లోకవిద్విష్టమ్ ఉదాహరథ సంగతాః ।
 వైతన్మనసి వాక్యం మే కిల్బిషం ప్రతిభాతి వః ॥ 24.7 ॥

న మానుషీ రాక్షసస్య భార్యా భవతుమర్హతి ।
 కామం ఖాదత మాం సర్వాః న కరిష్యామి వో వచః ॥ 24.8 ॥

దీనో వా రాజ్యహీనో వా యో మే భర్తా స మే గురుః ।
 తం నిత్యమనురక్తాఽస్మి యథా సూర్యం సువర్చలా ॥ 24.9 ॥

యథా శచీ మహాభాగా శక్రం సముపతిష్ఠతి ।
 అరుంధతీ వసిష్ఠం చ రోహిణీ శశినం యథా ॥ 24.10 ॥

లోపాముద్రా యథాఽగస్త్యం సుకన్యా చ్యవనం యథా ।
 సావిత్రి సత్యవన్తం చ కపిలం శ్రీమతీ యథా ॥ 24.11 ॥

సాదాసం మదయన్తీవ కేశినీ సగరం యథా ।
 నైషధం దమయన్తీవ భైమీ పతిమనువ్రతా ।

తథాఽహమిక్ష్యాకువరం రామం పతిమనువ్రతా ॥ 24.12 ॥

సీతాయా వచనం శ్రుత్వా రాక్షస్యః క్రోధమూర్ఛితాః ।
 భర్త్యయన్తి స్మ పరుషైః వాక్యై రావణచోదితాః ॥ 24.13 ॥

అవలీనస్స నిర్వాక్యః హనూమాన్ శింశుపాద్రుమే ।
సీతాం సన్తర్జయన్తీస్తాః రాక్షసీరశ్యణోత్కపిః ॥ 24.14 ॥

తామభిక్రమ్య సంక్రుద్ధా వేపమానాం సమన్తతః ।
భృశం సంలలిహర్షిస్తాన్ ప్రలమ్బాన్ దశనచ్ఛదాన్ ॥ 24.15 ॥

ఊచుశ్చ పరమక్రుద్ధాః ప్రగృహ్యోశు పరశ్చధాన్ ।
నేయమర్హతి భర్తారం రావణం రాక్షసాధిపమ్ ॥ 24.16 ॥

సంభర్ష్యమానా భీమాభిః రాక్షసీభిర్వరాననా ।
సా బాష్పముపమార్జన్తీ శింశుపాం తాముపాగమత్ ॥ 24.17 ॥

తతస్తాం శింశుపాం సీతా రాక్షసీభిః సమావృతా ।
అభిగమ్య విశాలాక్షీ తస్థా శోకపరిఘ్నతా ॥ 24.18 ॥

తాం కృశాం దీనవదనాం మలినామ్బురధారిణీమ్ ।
భర్త్యాయాంచక్రిరే సీతాం రాక్షస్యస్తాం సమన్తతః ॥ 24.19 ॥

తతస్తాం వినతా నామ రాక్షసీ భీమదర్శనా ।
అబ్రవీత్కుపితాకారా కరాళా నిర్ణతోదరీ ॥ 24.20 ॥

సీతే పర్యాప్తమేతావత్ భర్తుః స్నేహో నిదర్శితః ।
సర్వత్రాతికృతం భద్రే వ్యసనాయోపకల్పతే ॥ 24.21 ॥

పరితుష్టాఽస్మి భద్రం తే మాసుషస్తే కృతో విధిః ।
మమాపి తు వచః పథ్యం బ్రువన్త్యాః కురు మైథిలి ॥ 24.22 ॥

రావణం భజ భర్తారం భర్తారం సర్వరక్షసామ్ ।
విక్రాన్తం రూపవన్తం చ సురేశమివ వాసవమ్ ॥ 24.23 ॥

దక్షిణం త్యాగశీలం చ సర్వస్య ప్రియదర్శనమ్ ।
మానుషం కృపణం రామం త్యక్త్వా రావణమాశ్రయ ॥ 24.24 ॥

దివ్యాంగరాగా వైదేహి దివ్యాభరణభూషితా ।
అద్యప్రభృతి సర్వేషాం లోకానామీశ్వరీ భవ ॥ 24.25 ॥

అగ్నేస్వాహో యథా దేవీ శచీవేంద్రస్య శోభనే ।
కిం తే రామేణ వైదేహి కృపణేన గతాయుషా ॥ 24.26 ॥

ఏతదుక్తం చ మే వాక్యం యది త్వం న కరిష్యసి ।
అస్మిన్ముహూర్తే సర్వాస్త్యాం భక్షయిష్యామహే వయమ్ ॥ 24.27 ॥

అన్యా తు వికటా నామ లంబమానపయోధరా ।
అబ్రవీత్కుపితా సీతాం ముష్టిముద్యమ్య గర్జతీ ॥ 24.28 ॥

బహూన్యప్రియరూపాణి వచనాని సుదుర్మతే ।
అనుక్రోశాన్మృదుత్వాచ్ఛ సోధాని తవ మైథిలి ॥ 24.29 ॥

న చ నః కురుషే వాక్యం హితం కాలపురస్సరమ్ ॥ 24.30 ॥

ఆనీతాఽసి సముద్రస్య పారమన్వైర్దురాసదమ్ ।
రావణాన్తఃపురం ఘోరం ప్రవిష్టా చాసి మైథిలి ॥ 24.31 ॥

రావణస్య గృహే రుద్ధామ్ అస్మాభిస్తు సురక్షితామ్ ।
న త్వాం శక్తః పరిత్రాతుమ్ అపి సాక్షాత్ పురన్దరః ॥ 24.32 ॥

కురుష్య హితవాదిన్యా వచనం మమ మైథిలి ।
అలమశ్రుప్రపాతేన త్యజ శోకమనర్థకమ్ ॥ 24.33 ॥

భజ ప్రీతిం ప్రహర్షం చ త్యజైతాం నిత్యదైన్యతామ్ ।
సీతే రాక్షసరాజేన సహ క్రీడ యథాసుఖమ్ ॥ 24.34 ॥

జానాసి హి యథా భీరు స్త్రీణాం యౌవనమధ్రువమ్ ।
యావన్న తే వ్యతిక్రామేత్ తావత్ సుఖమవాప్నుహి ॥ 24.35 ॥

ఉద్యానాని చ రమ్యాణి పర్వతోపవనాని చ ।
సహ రాక్షసరాజేన చర త్వం మదిరేక్షణే ॥ 24.36 ॥

స్త్రీసహస్రాణి తే సప్త వశే స్థాస్యన్తి సున్దరి ।
రావణం భజ భర్తారం భర్తారం సర్వరక్షసామ్ ॥ 24.37 ॥

ఉత్పాట్య వా తే హృదయం భక్షయిష్యామి మైథిలి ।
యది మే వ్యాహృతం వాక్యం న యథావత్ కరిష్యసి ॥ 24.38 ॥

తతశ్చణ్డోదరీ నామ రాక్షసీ క్రోధమూర్చితా ।
భ్రామయన్తి మహాచూలమ్ ఇదం వచనమబ్రవీత్ ॥ 24.39 ॥

ఇమాం హరిణలోలాక్షీం త్రాసోత్కమ్పిపయోధరామ్ ।
రావణేన హృతాం దృష్ట్వా దౌహృదో మే మహానభూత్ ॥ 24.40 ॥

యకృత్ప్రిహమథోత్ప్రిడం హృదయం చ సబన్ధనమ్ ।
ఆంత్రాణ్యసి తథా శీర్షం ఖాదేయమితి మే మతిః ॥ 24.41 ॥

తతస్తు ప్రఘసా నామ రాక్షసీ వాక్యమబ్రవీత్ ।
కణ్ఠమస్యా నృశంసాయాః పీడయామ కిమాస్యతే ॥ 24.42 ॥

నివేద్యతాం తతో రాజ్ఞే మానుషీ సా మృతేతి హ ।
నాత్ర కశ్చన సందేహః ఖాదతేతి స వక్ష్యతి ॥ 24.43 ॥

తతస్త్వజాముఖీ నామ రాక్షసీ వాక్యమబ్రవీత్ ।
విశస్యేమాం తతస్సర్వాః సమాన్ కురుత పీలుకాన్ ॥ 24.44 ॥

విభజామ తతస్సర్వా వివాదో మే న రోచతే ।
పేయమానీయతాం క్షీప్రం లేహ్యముచ్చావచం బహు ॥ 24.45 ॥

తత శూర్పణఖా నామ రాక్షసీ వాక్యమబ్రవీత్ ।
అజాముఖ్యా యదుక్తం హి తదేవ మమ రోచతే ॥ 24.46 ॥

సురా చానీయతాం క్షీప్రం సర్వశోకవినాశినీ ।
మానుషం మాంసమాస్వాద్య నృత్యామోఽథ నికుంభిలామ్ ॥ 24.47 ॥

ఏవం సంభర్త్యమానా సా సీతా సురసుతోపమా ।
రాక్షసీభిస్సుఘోరాభిః ధైర్యముత్సృజ్య రోదితి ॥ 24.48 ॥ (2 సార్లు)

రామభద్ర మహేష్వాస రఘువీరనృపోత్తమ !
భో దశాస్యాస్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీమద్రామాయణే ఆదికాండే సున్దరకాండే చతుర్థింశసర్గః

అథ పంచమింశసర్గః

తథా తాసాం వదన్తీనాం పరుషం దారుణం బహు ।
రాక్షసీనామసామ్యానాం రురోద జనకాత్మజా ॥ 25. 1 ॥

శ్రీరెమస్మృతిః

ఆపదామపహర్తారం దాతారం సర్వసంపదాం !
లోకాభిరామం శ్రీరామం భూయో భూయో నమామ్యహమ్ !!

ఫలశ్రుతిః

బుద్ధిర్బలం యశో ధైర్యం నిర్భయత్వమరోగితా !
అజాడ్యం వాక్పటుత్వం చ హనూమత్ స్మరణాత్ భవేత్ !!

శ్రీ హనుమాతే నమః

(యోగవేదికాంతర్గత విషాచిక్ నివారణ మహామంత్రపారాయణమ్)

అథ క్షమాప్తార్థనె

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
